



બીઆરસી, યુઆરસી અને સીઆરસી કો-ઓર્ડિનેટરની પ્રતિનિયુક્તિથી પસંદગી માટેની જાહેરાત

સમગ્ર શિક્ષા અંતર્ગત બીઆરસી, યુઆરસી અને સીઆરસી કો-ઓર્ડિનેટરની હાલ ખાલી રહેલ તથા જાન્યુઆરી-ફેબ્રુઆરી-૨૦૨૩માં જે બીઆરસી, યુઆરસી અને સીઆરસી કો.ઓ.નો પ્રતિનિયુક્તિનો સમયગાળો ૫ વર્ષ પૂર્ણ થાય છે તે જગ્યાઓ તથા ભવિષ્યમાં ખાલી પડનાર તમામ પ્રતિનિયુક્તિની જગ્યા માટે પ્રતિક્ષાયાદી બનાવવા માટે જે તે તાલુકાના જિલ્લા પંચાયત/નગર પાલિકા/ મ્યુ.કોર્પોરેશનની શિક્ષણ સમિતિ હસ્તકની સરકારી પ્રાથમિક શાળાઓમાં ફરજ બજાવતા વિદ્યાસહાયક/શિક્ષક પાસેથી અરજી મંગાવવામાં આવે છે તેમજ જે બીઆરસી/યુઆરસી અને સીઆરસી કો.ઓર્ડિનેટરનો ૫ વર્ષનો પ્રતિનિયુક્તિનો સમયગાળો જાન્યુઆરી-ફેબ્રુઆરી-૨૦૨૩માં પૂર્ણ થતો હોય તેઓ પાસેથી અરજી મંગાવવામાં આવે છે. બીઆરસી/યુઆરસી અને સીઆરસી કો.ઓર્ડિનેટરની પ્રતિનિયુક્તિની ઉમેદવારી માટે અલગ અલગ અરજી કરવાની રહેશે. જે તે જિલ્લા શિક્ષણ સમિતિ/સંબંધિત નગર પ્રાથમિક શિક્ષણ સમિતિ/ મ્યુ.કોર્પોરેશન હસ્તકની જે તે તાલુકાની પ્રાથમિક શાળામાં, અરજીની તારીખે બી.આર.સી./યુ.આર.સી. કો-ઓર્ડિનેટર માટે ૫ વર્ષ અને સી.આર.સી. કો-ઓર્ડિનેટર માટે ૩ વર્ષનો અનુભવ ધરાવતા સરકારી પ્રાથમિક અથવા ઉચ્ચ પ્રાથમિક (ગણિત-વિજ્ઞાન સિવાય) વિદ્યાસહાયક/શિક્ષક (HTAT પાસ થઈને મુખ્ય શિક્ષક તરીકે નિમણૂક મેળવીને ફરજ બજાવતા હોય તે સિવાય) અરજી કરી શકશે.

આ જાહેરાતના સંદર્ભમાં માત્ર ઓનલાઈન (ONLINE) અરજીઓ જ સ્વીકારવામાં આવશે.

આ પ્રતિનિયુક્તિ મહત્તમ ૩ (ત્રણ) વર્ષ માટે રહેશે. જેમાં પ્રથમ વર્ષ પ્રોબેશન રહેશે. સારી કામગીરી કરનારની વધુ ૨ વર્ષ માટે પ્રતિનિયુક્તિ લંબાવી શકાશે, એટલે કે મહત્તમ ૫ વર્ષ સુધી પ્રતિનિયુક્તિ રહેશે.

ઉમેદવારોએ ઓનલાઈન (ONLINE) અરજી, <http://www.ssagujarat.org> વેબસાઈટ પર જઈ Recruitment પર ક્લિક કરી કરવાની રહેશે. ઓનલાઈન અરજી કરવા માટેની આવશ્યક લાયકાત, અરજી કરવાની રીત, ભરતીના નિયમો અને શરતોની સૂચના/માર્ગદર્શિકા વેબસાઈટ પર મૂકેલ છે, જેને વાંચીને અરજી કરવાની રહેશે. ઉમેદવારે ઓનલાઈન કરેલ અરજીની પ્રિન્ટ લઈ પોતાની પાસે રાખવાની રહેશે. ઈન્ટરવ્યુ સમયે આ પ્રિન્ટ આઉટ, તેમજ નિયત લાયકાતના પ્રમાણપત્રોની પ્રમાણિત નકલ અને અસલ પ્રમાણપત્રો રજૂ કરવાના રહેશે.

ઓનલાઈન (ON LINE) અરજી કરવાનો સમયગાળો : ૧૫ સપ્ટેમ્બર, ૨૦૨૨ (બપોરે ૧૨.૦૦ કલાકથી શરૂ) થી ૨૦ સપ્ટેમ્બર, ૨૦૨૨ (રાત્રે ૨૩.૫૯ કલાક સુધી)

પાસ નોંધ : આ ભરતી માટેની લેખિત પરીક્ષા રાજ્ય પરીક્ષા બોર્ડ ધ્વારા તા.૨૫ સપ્ટેમ્બર, રવિવાર-૨૦૨૨ ના રોજ લેવામાં આવશે.

સહી/-
સ્ટેટ પ્રોજેક્ટ ડાયરેક્ટર
સમગ્ર શિક્ષા
સેક્ટર-૧૭, ગાંધીનગર

"ઓન લાઈન" અરજી કરવા માટેની સુચનાઓ

૧. સમગ્ર શિક્ષા અંતર્ગત બીઆરસી, યુઆરસી અને સીઆરસી કો.ઓર્ડિનેટરની પ્રતિનિયુક્તિથી (હાલ ખાલી રહેલ અને ભવિષ્યમાં ખાલી પડનાર તમામ તાલુકાની તમામ જગ્યાઓ માટે વેઈટીંગ લીસ્ટ તૈયાર કરવા) જગ્યા માટે જે તે તાલુકાના જિલ્લા પંચાયત/નગર પાલિકા/મ્યુ.કોર્પોરેશનની શિક્ષણ સમિતિ હસ્તકની સરકારી પ્રાથમિક શાળામાં ફરજ બજાવતા વિદ્યાર્થી/શિક્ષક પાસેથી ઓન લાઈન (ONLINE) અરજી મંગાવવામાં આવે છે.
૨. જે તે જિલ્લા શિક્ષણ સમિતિ/સંબંધિત નગર પ્રાથમિક શિક્ષણ સમિતિ/મ્યુ.કોર્પોરેશન હસ્તકની જે તે તાલુકાની સરકારી પ્રાથમિક શાળામાં, અરજીની તારીખે બી.આર.સી./યુ.આર.સી. કો-ઓર્ડિનેટર માટે ૫ વર્ષ અને સીઆરસી.કો.ઓર્ડિનેટર માટે ૩ (ત્રણ) વર્ષનો અનુભવ ધરાવતા સરકારી પ્રાથમિક અથવા ઉચ્ચ પ્રાથમિક (ગણિત-વિજ્ઞાન સિવાય) વિદ્યાર્થી/શિક્ષક(HTAT પાસ થઈને મુખ્ય શિક્ષક તરીકે નિમણૂક મેળવીને ફરજ બજાવતા હોય તે સિવાય) જે તે જિલ્લાના જે તે તાલુકાના બીઆરસી/યુઆરસી /સીઆરસી માટે અરજી કરી શકશે. તથા જે બીઆરસી/યુઆરસી અને સીઆરસી કો.ઓર્ડિનેટરનો ૫ વર્ષનો પ્રતિનિયુક્તિનો સમયગાળો જાન્યુઆરી-ફેબ્રુઆરી-૨૦૨૩ માં પૂર્ણ થતો હોય તેઓ પણ અરજી કરી શકશે.
૩. આ જાહેરાતના સંદર્ભમાં માત્ર ઓન લાઈન (ONLINE) અરજીઓ જ સ્વીકારવામાં આવશે. ઓનલાઈન (ONLINE) અરજી કરવાનો સમયગાળો **૧૫, સપ્ટેમ્બર, ૨૦૨૨(બપોરે ૧૨.૦૦ કલાકથી શરૂ) ૨૦ સપ્ટેમ્બર, ૨૦૨૨ (રાત્રે ૨૩.૫૯ કલાક સુધી) છે.**
૪. ઉમેદવારે બીઆરસી/યુઆરસી અને સીઆરસી કો.ઓર્ડિનેટરની જગ્યા માટે અલગ અલગ અરજી કરવાની રહેશે.
૫. બીઆરસી/યુઆરસી/સીઆરસી કો.ઓર્ડિનેટરની જગ્યાઓ પર ઉમેદવારી નોંધાવવા માટે નીચે મુજબની સામાન્ય શરતો, શૈક્ષણિક અને વ્યાવસાયિક લાયકાત, અનુભવ, લેખિત પરીક્ષા મેરીટયાદી તૈયાર કરવા અંગેનો ગુણભાર અને તેની ગુણાંકન પદ્ધતિ તથા અન્ય આવશ્યક શરતો અને સામાન્ય શરતો નીચે મુજબ છે.

(A) સામાન્ય શરતો :

- (૧) જે તે જિલ્લાના જિલ્લા/નગર/મ્યુનિસિપલ કોર્પોરેશનની બીઆરસી/યુઆરસી અને સીઆરસી કો.ઓર્ડિનેટરની જગ્યા માટે ઉમેદવારી નોંધાવવા તે જ તાલુકાના સરકારી પ્રાથમિક શાળાના વિદ્યાર્થી/શિક્ષકે અલગ અલગ અરજી કરવાની રહેશે.
- (૨) બંને જગ્યા માટે અલગ અલગ મેરીટ યાદી બનશે. ઉમેદવાર મેરીટ આધારે જગ્યાની પસંદગી કરી શકશે. પસંદગીવાળી એક જગ્યા પર નિમણૂક મેળવી શકશે. અને તે પસંદગી આખરી ગણાશે અને નિમણૂક થયા બાદ જગ્યા અને સ્થળમાં કોઈ પણ પ્રકારનો ફેરફાર કરી શકાશે નહીં.
- (૩) અરજી કરનાર શિક્ષક સામે નૈતિક અધ:પતન, પોલીસ કેસ, અંગત ગુના સબબ જિલ્લા કક્ષાએથી કાર્યવાહી ચાલુ હોય તેવા ઉમેદવારોને જિલ્લા કક્ષાએથી ખરાઈ કરી અમાન્ય કરવા. આ સિવાયના અન્ય કારણોસર તપાસની કાર્યવાહી ચાલુમાં હોય તો તેવા કિસ્સામાં તપાસનો નિર્ણય ઉમેદવારને બંધનકર્તા રહેશે તે શરતે ઉમેદવારી માન્ય રહેશે.
- (૪) બીઆરસી/યુઆરસી/સીઆરસી કો.ઓર્ડિનેટર તરીકે અગાઉના વર્ષોમાં પ્રતિનિયુક્તિથી ફરજ બજાવેલ હોય તેવા બીઆરસી/ યુઆરસી/સીઆરસી કો.ઓર્ડિનેટરની પૈકી જેમની પ્રતિનિયુક્તિ રિવ્યુ, કોઈ ગંભીર ગુનાના કારણોસર કે તેમની સામેની રજુઆત કે ફરિયાદ સંદર્ભે તપાસના કારણે જેમની પ્રતિનિયુક્તિ રદ થયેલ હોય તેવા ઉમેદવારોએ અરજી કરેલ હશે તો તે અમાન્ય ગણાશે.
- (૫) બીઆરસી/યુઆરસી/સીઆરસી કો.ઓ. તરીકે ૩ વર્ષ માટે પ્રતિનિયુક્તિથી નિમણૂક આપવામાં આવશે. જેમાં પ્રથમ ૧ વર્ષ પ્રોબેશન ગણાશે. આ પ્રોબેશન દરમ્યાન સંબંધિત તાલુકા/કલસ્ટરની શાળાઓના 'Learning Outcomes' નું પરિણામ તેમજ સ્કુલ મોનીટરીંગ એપ આધારિત ગુણાંકનને ધ્યાને લેવામાં આવશે. ૩ વર્ષ બાદ પ્રતિનિયુક્તિ દરમ્યાનની સારી કામગીરીને ધ્યાનમાં લઈ વધુમાં વધુ બે વર્ષ પ્રતિનિયુક્તિ લંબાવી શકાશે. એટલે કે મહત્તમ ૫ વર્ષ સુધી પ્રતિનિયુક્તિ રહેશે.
- (૬) બીઆરસી/યુઆરસી/સીઆરસી અરજી કરનાર ઉમેદવાર પ્રતિનિયુક્તિથી નિમણૂક મળેથી ૧ વર્ષના સમયગાળા દરમ્યાન ફરજિયાત રીતે બીઆરસી/યુઆરસી/સીઆરસી કો.ઓ. તરીકેની કામગીરી કરવાની રહેશે. એટલે કે ૧ વર્ષ પહેલા તેઓ પ્રતિનિયુક્તિ રદ કરવા રાજીનામું આપી શકશે નહિ, તથા રાજીનામું આપવા અંગેની દરખાસ્ત માર્ચ માસમાં જિલ્લા કચેરી ખાતે તથા જિલ્લાકક્ષાએથી તે તમામ દરખાસ્તો એપ્રિલ માસમાં રાજ્યકક્ષાએ રજુ કરીને મંજૂર કરવાની નીતિ અમલમાં છે તે દરેકને બંધનકર્તા રહેશે.

- (૭) ભરતી પ્રક્રિયા અન્વયે પ્રતિનિયુક્તિથી નિમણૂક બાદ પ્રતિનિયુક્તિ પરના બીઆરસી/યુઆરસી અને સીઆરસી સામે વહીવટી અનિયમિતતા, નૈતિક અધ:પતન, ગુનાઓ, પોલીસ કેસ જેવી ફરિયાદ ઉભી થાય કે તેમની સામે કોઈ રજુઆત/ફરિયાદ થાય તો તેવા કિસ્સામાં તપાસ પ્રક્રિયાના અંતે કસુરવાર ઠરવાથી, પ્રતિનિયુક્તિ રદ કરવામાં આવશે અને નિયમાનુસારની કાર્યવાહી કરવામાં આવશે.

(B) શૈક્ષણિક, વ્યાવસાયિક લાયકાત અને અનુભવ :

- (૧) ધો. ૧૦/૧૨ પાસ સાથે પીટીસી/સમકક્ષ અથવા તાલીમી સ્નાતક/સમકક્ષ તરીકેની શૈક્ષણિક લાયકાત ફરજીયાત ગણાવી.
 (૨) સ્નાતક તથા તાલીમી સ્નાતક ઉપરાંતની ઉચ્ચ શૈક્ષણિક લાયકાત વધારાની લાયકાત ગણાશે તેનો ગુણાંકનમાં સમાવેશ કરેલ છે.
 (૩) ઉક્ત બંને લાયકાતો પ્રાથમિક શિક્ષકની ભરતી માટે માન્ય ગણાતી લાયકાતો મુજબની રહેશે.
 (૪) સરકારી પ્રાથમિક શાળામાં શિક્ષક/વિદ્યાસહાયક તરીકેનો બીઆરસી/યુઆરસી કો-ઓર્ડિનેટર માટે ૫ (પાંચ) વર્ષનો અને સીઆરસી કો-ઓર્ડિનેટર માટે ૩ વર્ષનો અનુભવ આવશ્યક છે.

(C) અગ્રતાક્રમની મેરીટયાદી તૈયાર કરવા માટેનો નિયત ગુણભાર અને ગુણાંકન પદ્ધતિ :

અનુભવ : બીઆરસી/યુઆરસી માટે ૫ વર્ષ, સીઆરસી માટે ૩ વર્ષનો અનુભવ ફરજિયાત ધો. ૬ થી ૮ ના ગણિત-વિજ્ઞાન વિષય સિવાયના ધો. ૧ થી ૮ ના સરકારી શાળાના શિક્ષક/વિદ્યાસહાયક અરજી કરી શકશે. H-TAT પાસ થઈને હેડ ટીચર તરીકે નિમણૂક પામેલ હેડ ટીચર અરજી કરી શકશે નહિ.	
વય મર્યાદા : ૫૦ વર્ષ	
શૈક્ષણિક ગુણાંકન : કુલ ગુણ : ૫૦ ગુણ	
ધો. ૧૦/૧૨ પાસ	મેળવેલ ગુણના ૦૫ ટકા
PTC અને સમકક્ષ	મેળવેલ ગુણના ૦૫ ટકા
સ્નાતક/સમકક્ષ	મેળવેલ ગુણના ૧૦ ટકા
અનુસ્નાતક/સમકક્ષ	મેળવેલ ગુણના ૦૫ ટકા
B Ed અને સમકક્ષ	મેળવેલ ગુણના ૦૫ ટકા
વધારાની લાયકાત :	
એમએડ અને એમફીલ	૦૫ ગુણ
પીએચડી	૦૫ ગુણ
શૈક્ષણિક પ્રવૃત્તિઓ અને સિદ્ધિઓ	૦૫ ગુણ
(પાઠ્યપુસ્તક લેખન/મોડયુલ લેખન/રાજ્યકક્ષાના તજજ્ઞ તરીકેની કામગીરી/રાજ્યકક્ષાના એવોર્ડ/ દુરવર્તી શિક્ષણમાં/બાયસેગમાં સામેલગીરી/તજજ્ઞ તરીકેની કામગીરી) (રાજ્યકક્ષાના પ્રમાણપત્રો હોય તો જ, ૧ કામગીરીના ૧ ગુણ ગણવા) અનુભવ (શિક્ષક તરીકેના ૫ ગુણ) ૦૫ ગુણ (નિયત અનુભવબાદ ૧ વર્ષના ૧ ગુણ પ્રમાણે) કુલ ગુણ ૫૦ ગુણ	
મેરીટ બનાવતી વખતે ૫૦ ગુણનું ૩૦ ગુણમાં રૂપાંતર કરવું.	
લેખિત પરીક્ષા : (રાજ્યકક્ષાએથી)	
વિષયવસ્તુ આધારિત લેખિત પરીક્ષા	૧૦૦ ગુણ
(ઓએમઆર બેઝ)	
ગુજરાતી ભાષા (વિષયવસ્તુ/પદ્ધતિશાસ્ત્ર)	૫ ગુણ
હિન્દી, અંગ્રેજી, સંસ્કૃત (વિષયવસ્તુ/પદ્ધતિશાસ્ત્ર)	૧૦ ગુણ
ગણિત (વિષયવસ્તુ/પદ્ધતિશાસ્ત્ર)	૧૦ ગુણ
વિજ્ઞાન (વિષયવસ્તુ/પદ્ધતિશાસ્ત્ર)	૧૦ ગુણ
પર્યાવરણ/સામા.વિજ્ઞાન (વિષયવસ્તુ/પદ્ધતિશાસ્ત્ર)	૧૦ ગુણ
કોમ્પ્યુટર (સીસીસી સમકક્ષ)	૧૦ ગુણ
શિક્ષણ સાંપ્રત પ્રવાહો, નવી શિક્ષણ નીતિ	૨૦ ગુણ
(એસએસએ, શિક્ષણ કાયદો, નિયમો અને અન્યો)	

સામાન્યજ્ઞાન	૧૫ ગુણ
સીઆરસી/બીઆરસીની કામગીરી	
સંદર્ભ અભિરૂચિ	૧૦ ગુણ
કુલ ગુણ ૧૦૦ ગુણ	
મેરીટ બનાવતી વખતે ૧૦૦ ગુણનું ૭૦ ગુણમાં રૂપાંતર કરવું.	
મેરીટ તૈયાર કરવાની રીત :	
શૈક્ષણિક લાયકાત અને અન્ય ૩૦ ગુણ + લેખિત પરીક્ષા ૭૦ ગુણ = કુલ ગુણ ૧૦૦ ગુણ આધારે તાલુકાવાર મેરીટ યાદી તૈયાર કરવી.	

- (૨) ઉક્ત શૈક્ષણિક અને તાલીમી લાયકાતના ગુણાંકન સમયે, જે તે પરીક્ષા એક કરતાં વધુ પ્રયત્ને પાસ કરેલ હોય, આ પ્રકારના કિસ્સામાં ગુણાંકન માટે નીચે મુજબની પદ્ધતિ અનુસાર ગણતરી કરી ગુણાંકન કરવાનું રહેશે. દા.ત. ઉમેદવારે પરીક્ષા ત્રણ પ્રયત્ને પાસ કરેલ હોય જેમાં પ્રથમ પ્રયત્નમાં ૭ વિષયમાંથી ૪ વિષયમાં પાસ અને ૩ વિષયમાં નાપાસ થયેલ હોય અને કુલ ૭૦૦ માંથી આશરે ૩૦૦ ગુણ મેળવેલ હોય. તથા બીજા પ્રયત્નમાં ૪ વિષયની પરીક્ષા માફી લઈ નાપાસ થયેલ ૩ વિષયની પરીક્ષા ફરી આપતાં જેમાંથી ૨ વિષયમાં પાસ અને ૧ વિષયમાં નાપાસ થયેલ હોય તો કુલ ૩૦૦ ગુણમાંથી આશરે ૧૦૦ ગુણ મેળવેલ હોય. અને ત્રીજા પ્રયત્નમાં ૬ વિષયની પરીક્ષા માફી લઈ નાપાસ થયેલ ૧ વિષયની પરીક્ષા ફરીથી આપે અને તેમાં ૧૦૦ માંથી આશરે ૫૦ ગુણ મેળવેલ હોય. ઉક્ત ત્રણેય પ્રયત્નો કરેલ હોય તેમની ગણતરી ત્રણેય માર્કશીટમાં દર્શાવેલ કુલગુણમાંથી મેળવેલ ગુણનો સરવાળો કરવો એટલે કે પ્રથમ પ્રયત્નના ૩૦૦ ગુણ, બીજા પ્રયત્નના ૧૦૦ ગુણ તથા ત્રીજા પ્રયત્નના ૫૦ ગુણ એમ ૪૫૦ ગુણ અને ત્રણેય પ્રયત્નોના કુલ ગુણ એટલે કે પ્રથમ પ્રયત્નના ૭૦૦ ગુણ, બીજા પ્રયત્નના ૩૦૦ ગુણ અને ત્રીજા પ્રયત્નના ૧૦૦ ગુણ એમ કુલગુણ ૧૧૦૦ મુકવા અને પ્રયત્નોની સંખ્યા ૩ દર્શાવવી.
- (૩) નિયત શૈક્ષણિક, વ્યવસાયિક લાયકાત તેમજ આવશ્યક અનુભવ ધરાવતા કર્મચારી જરૂરીયાત મુજબ લાયકાત, અનુભવ ધરાવે છે તેમ માની તેમની લેખિત પરીક્ષા લેવામાં આવશે. માત્ર લેખિત પરીક્ષા આપવાથી નિયત લાયકાત, અનુભવ ધરાવે છે. તેવી રજૂઆત ધ્યાને લેવામાં આવશે નહીં.
- (૪) કુલ ગુણ ૧૦૦ માંથી મેળવેલ ગુણ આધારે બીઆરસી/યુઆરસી અને સીઆરસી કો.ઓર્ડિનેટર માટે અલગ અલગ અત્રાતક્રમ અનુસારની તાલુકાવાર મેરીટયાદી રાજ્યકક્ષાએથી બનાવીને જિલ્લાને મોકલવામાં આવશે.
- (૫) અરજદારે કરેલ ઓનલાઈન અરજીમાં દર્શાવેલ હાલની નોકરીના તાલુકામાં તેઓ નોકરી કરે છે તેમ માનીને તે તાલુકાની મેરીટયાદીમાં સમાવેશ કરવામાં આવશે.
- (૬) તાલુકાવાર મેરીટયાદી જાહેર થયાબાદ મેરીટ યાદીમાં સમાવેશ થયેલ ઉમેદવારે અરજીમાં દર્શાવેલ તાલુકામાં કોઈ કારણસર ફેરફાર થયેલ હોય તો તેવા સંજોગોમાં અરજદારના પ્રમાણપત્ર ચકાસણી અને સ્થળ પસંદગી દરમ્યાન અધિકૃત રેકર્ડ આધારે ચકાસણી કરીને યોગ્ય જણાયે ઉમેદવારની હાલની નોકરીનો તાલુકો ગણીને તે અનુસાર પ્રતિનિયુક્તિ માટે પસંદગી આપી શકાશે. પરંતુ આ પ્રકારના ઉમેદવારોની પ્રતિનિયુક્તિ રદ કરતાં સમયે તેઓનો નોકરીના મૂળ તાલુકાના લીયનને ધ્યાનમાં લઈને, જે તે તાલુકામાં પરત મૂકવાની આવશ્યક શરતનું સંબંધિત કચેરીએ પાલન કરવાનું રહેશે. આ શરતનો ભંગ થયેથી ઉપસ્થિત થનાર પ્રશ્ન માટે જે તે કચેરી/અધિકારી જવાબદાર ગણાશે જેની ખાસ નોંધ લેવી.

(D) અન્ય આવશ્યક શરતો :

રાજ્યકક્ષાએ તૈયાર થયેલ જે તે જિલ્લાના તાલુકાવાર મેરીટયાદી જે તે જિલ્લાને મોકલીને તે યાદી આધારે જિલ્લાકક્ષાએથી નીચે મુજબની ભરતી પ્રક્રિયા હાથ ધરવામાં આવશે.

(અ) મેરીટયાદીમાંથી બીઆરસી/યુઆરસી અને સીઆરસી કો.ઓર્ડિનેટરની ખાલી જગ્યાના ત્રણ ગણા ઉમેદવારોને જિલ્લાકક્ષાની પસંદગી સમિતિની હાજરીમાં, જિલ્લાની બીઆરસી/યુઆરસી/સીઆરસી કો.ઓર્ડિનેટરની ખાલી તમામ જગ્યાઓની પ્રસિધ્ધિ કરીને, તે જગ્યાઓ માટે તે જ દિવસે પ્રમાણપત્ર ચકાસણી અને રૂબરૂ સ્થળ પસંદગી કરવાનું નક્કી કરવામાં આવશે. પ્રથમ તબક્કા બાદ જગ્યા ખાલી રહે તો ઉપર મુજબ દિન-૭ માં બીજો તબક્કો યોજી સ્થળ પસંદગીની કાર્યવાહી કરવી.

- (બ) જિલ્લાકક્ષાએ પ્રમાણપત્ર ચકાસણી અને રૂબરૂ સ્થળ પસંદગી સમયે ઉમેદવાર ધ્વારા કરવામાં આવેલ ઓનલાઈન અરજીની પ્રિન્ટ જરૂરી પ્રમાણપત્રોની પ્રમાણિત નકલ સાથે જમા કરાવવાની હોઈ તથા તેને આધારે તેમના ગુણાંકનની ચકાસણી/ખરાઈ કરવાની હોઈ આ માટે ઉમેદવારે ઓનલાઈન અરજી સમયે દર્શાવેલ લાયકાતો આધારે ગુણાંકન નિયત કરેલ હોઈ, તે સિવાયની અન્ય લાયકાતના ગુણાંકનને જિલ્લાકક્ષાએ પ્રમાણપત્ર ચકાસણી/રૂબરૂ સ્થળ પસંદગી સમયે મેરીટ માટે માન્ય ગણાશે નહિ.
- (ક) ખરાઈ આધારે અમાન્ય ઉમેદવારોની ઉમેદવારી રદ બાતલ કરવામાં આવશે.
- (ડ) પસંદગી સમિતિના સભ્યો સમક્ષ અગ્રતાક્રમના ઉમેદવારોને બોલાવીને તેમની પસંદગીની જગ્યા માટે તક આપીને તેની સંમતિ મેળવીને તદ્દ અનુસાર પ્રતિનિયુક્તિથી નિમણૂક હુકમ આપવામાં આવશે.
- (ઈ) અગ્રતાક્રમનો ઉમેદવારો કોઈ જગ્યા માટે પસંદગી ન દર્શાવે તો તેનો હકક જતો રહેશે અને ભવિષ્ય આ જગ્યા માટેનો હકકદાવો કરી શકશે નહિ.
- (એફ) આ જાહેરાત આવ્યેથી અગાઉની પ્રતિક્ષાયાદી આપોઆપ રદ ગણાશે.
- (જી) ભરતી પ્રક્રિયા સંદર્ભે અન્ય સુચનાઓ અત્રેથી જિલ્લાઓને મોકલવામાં આવનાર પરિપત્ર મુજબની રહેશે.

(E) સામાન્ય સુચનાઓ :

- (૧) ઉમેદવારે અરજી પત્રકમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે અને તેના પુરાવાઓ સમગ્ર શિક્ષાની કચેરી માંગે ત્યારે અસલમાં રજૂ કરવાના રહેશે. અન્યથા અરજી પત્રક જે તે તબક્કે "રદ" ગણવામાં આવશે.
- (૨) ઉમેદવાર પોતે લેખિત પરીક્ષામાં સમાવેશ થવાથી કોઈપણ જગ્યાની આખરી પસંદગી યાદીમાં સમાવિષ્ટ થવા પાત્રથી સંબંધિત જગ્યા ઉપર નિમણૂક કરવાનો દાવો કરવાનો હકદાર થશે નહિ. નિમણૂક કરનાર સત્તાધિકારીને પોતાને એવી ખાતરી થાય કે સમગ્ર શિક્ષા પ્રોજેક્ટની સેવા સારું તે, નિયત કરેલ લાયકાત, શરતો અનુસાર યોગ્ય જણાતા નથી તો જે તે તબક્કે આવા ઉમેદવારને તેની નિમણૂક "રદ" કરીને પડતો મૂકી શકાશે. નિમણૂક બાબતે સમગ્ર શિક્ષાનો નિર્ણય આખરી ગણાશે.
- (૩) આ જાહેરાત કોઈપણ કારણોસર રદ કરવાની કે તેમાં ફેરફાર કરવાની આવશ્યકતા ઉભી થશે તો તેમ કરવાનો સંપૂર્ણ હકક/અધિકાર સ્ટેટ પ્રોજેક્ટ ડાયરેક્ટરશ્રીને રહેશે અને આ માટે કારણો આપવા બંધાયેલ રહેશે નહિ.
- (૪) કોઈપણ ઉમેદવાર (૧) તેની ઉમેદવારી માટે કોઈપણ પ્રકારનો ટેકો મેળવવા માટે પ્રત્યક્ષ કે પરોક્ષ લાગવગ લગાડવાનો પ્રયાસ કરવા માટે (૨) બનાવટી ખોટા દસ્તાવેજો અથવા જેની સાથે ચેંડા કરવામાં આવ્યા હોય તેવા દસ્તાવેજો સાદર કરવા અથવા ગેરરીતિ આચરવા માટે (૩) યથાર્થ અથવા ખોટા અથવા મહત્વની માહિતી છુપાવતા હોય તેવા નિવેદનો કરવાના સંજાગોમાં કોઈપણ તબક્કે ઉમેદવારી અથવા કરાર આધારિત નિમણૂક રદ કરી શકાશે.
- (૫) ઉમેદવારે ઓનલાઈન અરજી નિયત સમયમર્યાદામાં કરવાની રહેશે.
- (૬) ઓનલાઈન સિવાયની કોઈપણ અરજી જિલ્લા/રાજ્ય કક્ષાની કચેરીએ સ્વીકારવા કે માન્ય રાખવામાં આવશે નહિ.
- (૭) ઉમેદવારે ઓનલાઈન અરજી કરવા માટે સૌ પ્રથમ **Registration** કરવાનું રહેશે જેમાં ઉમેદવારે પોતાનું નામ, માતાનું નામ, જન્મતારીખ, ઈમેલ, મોબાઈલ નંબર, પાસવર્ડ, ઉમેદવારનો તાજેતરનો ફોટો અને સહીનો નમૂનો 200 kb થી વધે નહી તે રીતે સ્કેન કરી Upload કરવાના રહેશે. **Registration** ફોર્મમાં આપેલ **Email Address** પર **Account Activate** કરવા અંગેનો ઈમેલ આવશે. જેમાં **Click here To Activate** પર **Click** કરવાથી આપનું **Register** કરેલ **Account Activate** થશે. ત્યારબાદ **Login** થઈ જે તે જગ્યા સામે **Apply Button** પર **Click** કરી અરજી કરવાની રહેશે.
- (૮) **On line Application Save** કર્યા બાદ જો અરજીમાં કોઈ ભૂલ જણાય તો **Edit Button** પર ક્લિક કરી આપની અરજીમાં સુધારો કરી શકાશે.
- (૯) આપની અરજીને **Confirm Button** પર ક્લિક કરી આપની અરજીને **Submit** કરવાની રહેશે. **Submit કરેલી અરજી જ માન્ય ગણાશે** અને **Submit** થયા પછી અરજી પત્રકની પ્રિન્ટ મેળવી લેવાની રહેશે.
- (૧૦) **Submit કરેલી અરજીમાં કોઈપણ પ્રકારનો સુધારો-વધારો કરી શકાશે નહિ જેની નોંધ લેવી.**
- (૧૧) **લેખિત કસોટી સંબંધિત વિગતો અત્રેની કચેરીની વેબસાઈટ પર પ્રસિધ્ધ કરવામાં આવશે. લેખિત પરીક્ષાનું માળખું ઉચ્ચ માધ્યમિક કક્ષાનું રહેશે.**
- (૧૨) ઉમેદવારે ઈન્ટરવ્યુ વખતે ઓનલાઈન કરેલ અરજીપત્રકની લીધેલ પ્રિન્ટ સાથે જરૂરી પ્રમાણપત્રોની પ્રમાણિત નકલ તથા અસલ પ્રમાણપત્રો સાથે હાજર રહેવાનું રહેશે.
- (૧૩) જરૂર જણાયે લેખિત કસોટીના કટ ઓફ માર્ક્સ સ્ટેટ પ્રોજેક્ટ ડાયરેક્ટરશ્રી ધ્વારા નક્કી કરવામાં આવશે. જે સર્વેને બંધનકર્તા રહેશે.
- (૧૪) પ્રતિનિયુક્તિથી પસંદગી અંગેની તમામ સુચનાઓ ઓન લાઈન મૂકવામાં આવશે. તેથી પસંદગી પ્રક્રિયા પૂર્ણ ન થાય ત્યાં સુધી વેબસાઈટ જોતાં રહેવાનું રહેશે. આ અંગે અલગથી કોઈ પત્ર વ્યવહાર કરવામાં આવશે નહિ.